

ଦୂରତାରେ ସୁରକ୍ଷା



୩

ପ୍ରଚ୍ଛଦ ପ୍ରସଙ୍ଗ

ଆଜି ମହାମାରୀ କବଳରେ ସାରା ପୃଥିବୀ।
ଆଉ ଏହାର ପଞ୍ଜାରୁ ମୁକୁଳିବାର ଏକମାତ୍ର ଉପାୟ
ସାମାଜିକ ଦୂରତା। ସେଥିପାଇଁ ତ କିଛି ଦିନ ପାଇଁ
ମଣିଷ ଭଳି ସାମାଜିକ ପ୍ରାଣୀକୁ ରହିବାକୁ ହେବ ଦୂରେ
ଦୂରୋ କାରଣ ଏବେ ଦୂରତାରେ ହିଁ ଅଛି ସୁରକ୍ଷା...

ଝି
ତ
ଦ
ମ



୮

ବ୍ୟାକ୍ ପେଜ୍

ସିନେମା

୫



ଦୁଇବର୍ଷରୁ ବଢ଼ିନି ଭଜତା



ଦୁଇବର୍ଷ ବୟସରୁ ତାଙ୍କର ଭଜତା ବଢ଼ିନାହିଁ। ଏବେ ତାଙ୍କୁ ୩୪ବର୍ଷ ବୟସ। ସେ ଜଣେ ଖୁବ୍ ଭଲ ଡ୍ୟାନ୍ସର ଏବଂ ଅଭିନେତା। ପୁଣ୍ୟାତ୍ୟ କମେଡ଼ି ଚରିତ୍ରରେ ଅଭିନୟ କରି ଲୋକଙ୍କୁ ଧୁମ୍ ହସେଇପାଡ଼ି। କଲମିଆର ଏହି ବ୍ୟକ୍ତିଙ୍କର ନାମ ଏଡ଼ୱାର୍ଡ ହର୍ଣ୍ଣିଂଶ୍ଟେକ। ତଥ୍ୟ ଅନୁଯାୟୀ ତାଙ୍କର ଭଜତା ୭୦ ସେଣ୍ଟିମିଟର। ଇଞ୍ଚରେ ୨୭ ଇଞ୍ଚ। ତାଙ୍କର ଓଜନ ଅତି ବେଶିରେ ୯୦୦ ୧୦୦କିଲୋଗ୍ରାମ ହେବ। ଦୁଇବର୍ଷ ବୟସ ବେଳୁ ତାଙ୍କର ଭଜତା ଆଉ ଚିକିତ୍ସା ବି ବଢ଼ିନାହିଁ ବୋଲି ହର୍ଣ୍ଣିଂଶ୍ଟେକ୍ ମା' ଗୋଟିଏ ଚିକିତ୍ସା ସାକ୍ଷାତକାରରେ ପ୍ରକାଶ କରିଥିଲେ। ଏଡ଼ୱାର୍ଡ ଖର୍ବାକାର ସତ୍ୟ। ହେଲେ ତାଙ୍କର ମାନସିକତା ଆଦୌ ଖର୍ବାକାର ନୁହେଁ। ହସିବା ଆଉ ହସେଇବାକୁ ସେ ଦୁନିଆର ସବୁଠୁ ମହତ୍ତ୍ୱ କାର୍ଯ୍ୟ ବୋଲି କହିଥାନ୍ତି। ଗିନିଜ୍ ରେକର୍ଡରେ ସ୍ଥାନ ପାଇବା ଅବସରରେ ସେ କହିଥିଲେ ଯେ, ସେ ସବୁବେଳେ ହସହସ ରହିବାକୁ ଭଲ ପାଇଥାନ୍ତି। ହସ ହେଉଛି ତାଙ୍କର ସବୁଠୁ ବଡ଼ ସମ୍ପତ୍ତି।

ଏ ସପ୍ତାହର ରାଶିଫଳ

ଜ୍ୟୋତିର୍ବିଦ୍ୟା ବିଶାରଦ ପ୍ରସନ୍ନ କୁମାର ମହାପାତ୍ର
 ଜୁନ୍ ୧୫-୨୦


<p>ମେଷ</p> <p>ସାମାଜିକ ପ୍ରତିଷ୍ଠା, ସଭା ସମିତିରେ ସହଯୋଗ, ପ୍ରକାଶନରେ ସମସ୍ୟା, ପ୍ରଶାସନିକ ସଫଳତା, କଳାରେ ଉତ୍କର୍ଷ, ନୂତନ ସମ୍ପର୍କ, ବାଣିଜ୍ୟର ଅଭିବୃଦ୍ଧି, ଯାନବାହନରେ ତ୍ରୁଟି, ଆତ୍ମୀୟଙ୍କ ସାହାଯ୍ୟ।</p>	<p>ବୃଷ</p> <p>ପାରିବାରିକ ଶାନ୍ତି, କର୍ମକ୍ଷେତ୍ରରେ ଗୌରବ, ସରକାରୀ ପ୍ରସାର ଅର୍ଥଲାଭ, ପୁଞ୍ଜି ସୌଭାଗ୍ୟ ପ୍ରାପ୍ତି, ଯାନବାହନାଦି କ୍ରୟ, ସାମାଜିକ ସ୍ୱାସ୍ଥ୍ୟହାନି, ବ୍ୟାଧିଗଣ, ଅନାଗତ ଆଶଙ୍କା, ମାମଲାରେ ସମାଧାନ।</p>	<p>ମିଥୁନ</p> <p>ସଭା ସମିତିରେ ସମ୍ମାନ, ବିଶିଷ୍ଟ ବ୍ୟକ୍ତିଙ୍କ ସାହଚର୍ଯ୍ୟ। ପାରିବାରିକ ମନାନ୍ତର, ରାଜନୀତିରେ ପ୍ରତିଷ୍ଠା, ଖର୍ଚ୍ଚ ପରିମାଣ ବଢ଼ିବ, ମାନସିକ ଛିଟି ବିଚିତ୍ର, ପରିବହନରେ ସମସ୍ୟା।</p>	<p>କର୍କଟ</p> <p>ଉନ୍ନତ ଚିନ୍ତା, ପୁଚ୍ଛିତ କାର୍ଯ୍ୟଧାରା। କର୍ମକ୍ଷେତ୍ରରେ ସୁନାମ, ପ୍ରଶାସନିକ ପ୍ରସାର, ଆଲୋଚନା, ସ୍ୱାସ୍ଥ୍ୟରେ ଉନ୍ନତି, ଆମଦାନୀ କାରବାର, ପୁଚ୍ଛିତ ବ୍ୟବସାୟ, ନୂତନ ଉଦ୍ୟୋଗରେ ପ୍ରତିବନ୍ଧକ।</p>	<p>ସିଂହ</p> <p>ଅର୍ଥନୈତିକ ଅଭିବୃଦ୍ଧି, ଲକ୍ଷ୍ୟହୀନ ଯାତ୍ରା, ଅନ୍ୟମନସ୍କତାରୁ ସମସ୍ୟା, ଭୁଲ୍ କାମରୁ ଅନୁତାପ, ସଙ୍ଗୀତ ସାଧନା, ଗବେଷଣାରେ ସଫଳତା, ଅନୁସନ୍ଧାନରେ ଅଗ୍ରଗତି, ବିଦେଶଯାତ୍ରାର ସୁଯୋଗ।</p>	<p>କନ୍ୟା</p> <p>କର୍ମକ୍ଷେତ୍ର ବୃଦ୍ଧି, ଅର୍ଥନୈତିକ ସମସ୍ୟା, ସହକର୍ମୀଙ୍କ ସୌହାର୍ଦ୍ଦ୍ୟ, ପ୍ରଶାସନିକ ଅସ୍ଥିରତା, ଆତ୍ମସାଧନା, ବନ୍ଧୁଙ୍କ କରୁଣି, ବିବାହର ପରିଚ୍ଛିନ୍ନ, ସଙ୍ଗୀତ ସମାରୋହ।</p>
<p>ତୁଳା</p> <p>ବନ୍ଧୁ ବର୍ଗରେ ଶତ୍ରୁତା, ସ୍ୱାସ୍ଥ୍ୟ ସମସ୍ୟା। ପୁଚ୍ଛିତ କର୍ମ ଯୋଜନା, ବ୍ୟବସାୟରେ ପ୍ରତିବନ୍ଧିତା, ଜମିଜମା କାରବାର, ଆତ୍ମସାଧନା କାର୍ଯ୍ୟ, ପରାମ୍ପା ଫଳର ଆଶଙ୍କା, ପ୍ରତିଯୋଗିତାରେ ସଫଳତା, ଯୋଗଶିକ୍ଷା, ନୂତନ ସମ୍ପର୍କ।</p>	<p>ଚିନ୍ତା</p> <p>ଅବହେଳାରୁ କର୍ମହାନି, କୈଫିୟତ ତଳବ, ସ୍ଥାନ ପରିବର୍ତ୍ତନର ଚିନ୍ତା, ପରିବାରରେ ଭୁଲ୍ ବୁଝାମଣା, ବ୍ୟବସାୟରେ ପ୍ରତିବନ୍ଧିତା, ଆର୍ଥିକ ସାହାଯ୍ୟପ୍ରାପ୍ତି, ମାଙ୍ଗଳିକ କାମର ପ୍ରସ୍ତୁତି, ଉଚ୍ଚଶିକ୍ଷାର ସୁଯୋଗ, ଆଇନ ସହାୟତା ଲାଭ, ଯାତ୍ରା ସ୍ଥିତି, ଭ୍ରାତୃ ସମ୍ପର୍କରେ ଉନ୍ନତି।</p>	<p>ଧନୁ</p> <p>ଅପବ୍ୟୟରୁ ମନସ୍ତାପ, ଯାତ୍ରା କାଳରେ ବିଚଳ, ନିଷ୍ପତ୍ତିର ଗଠନପୂର୍ଣ୍ଣ କାର୍ଯ୍ୟ। ଯାନବାହନ କ୍ରୟ, ମାନସିକ ଦୁର୍ବଳତା, ଶେୟାର ବଜାରରେ କ୍ଷତି, ପ୍ରକଳ୍ପ କାମର ପୁନରୁଦ୍ଧାର, ରପ୍ତାନି ବ୍ୟବସାୟ ବୃଦ୍ଧି।</p>	<p>ମକର</p> <p>ଶୁଭ କାର୍ଯ୍ୟାରମ୍ଭ, ବସ୍ତୁକଳାର ଲାଭ, ବନ୍ଧୁ ସମାଗମ, ଅବ୍ୟାହତ ସାହାଯ୍ୟ, ଉପରିସ୍ଥଳ ଅନୁକମ୍ପା, ପାରିବାରିକ ସୌହାର୍ଦ୍ଦ୍ୟ, ସିଦ୍ଧାନ୍ତରେ ପହଞ୍ଚିବେ, ଯୋଜନାରେ ଅଗ୍ରଗତି, ମାଙ୍ଗଳିକ କାର୍ଯ୍ୟରେ ବାଧା।</p>	<p>କୁମ୍ଭ</p> <p>କାର୍ଯ୍ୟରେ ବିଶୁଦ୍ଧିତା, ମାନସିକ ଅସ୍ଥିରତା, ପ୍ରତିକୂଳ ପରିବେଶ, ବୁଝାମଣାରେ ଉନ୍ନତି, ଆର୍ଥିକସ୍ଥିତି ବଦଳିବ, ମକଦ୍ଦମାରେ ବିଜୟ, କ୍ରୀଡ଼ାରେ ପାରଦର୍ଶିତା, ଆମଦାନୀ କାରବାର ବୃଦ୍ଧି, ହୋଟେଲ ଶିଳ୍ପରେ ଉନ୍ନତି।</p>	<p>ମୀନ</p> <p>ଶାରୀରିକ ଅସୁସ୍ଥତା, ବନ୍ଧୁଙ୍କ ସହାନୁଭୂତି, ନିଷ୍ପତ୍ତି ନେବାରେ ବୃଦ୍ଧି, ଧର୍ମାତ୍ମତାରେ ଯୋଗଦାନ, ସଂଗଠନିକ ନେତୃତ୍ୱ, ଉନ୍ନତମାନର କାର୍ଯ୍ୟ, ପରିବହନରେ ଲାଭ, ରଚନାତ୍ମକ କାର୍ଯ୍ୟ, ଶିଳ୍ପ ବାଣିଜ୍ୟର ଅଭିବୃଦ୍ଧି, ଭ୍ରମଣ ସୁଯୋଗ।</p>

ପାଠକୀୟ

- 'ପେଟ ପାଇଁ ପେସା' ବିଷୟଟି ମୋତେ ବହୁତ ଭଲ ଲାଗିଲା। ଏହି ମହାମାରୀ ସମୟରେ କଳାକାରମାନେ କେମିତି ହଜରାଣ ହୋଇଛନ୍ତି ଜାଣି ଦୁଃଖ ଲାଗିଲା। ସରକାର ସେମାନଙ୍କୁ ସାହାଯ୍ୟ କରିବା ଦରକାର। ତେବେ ଛୁଟିଦିନ ପେପର ଆସୁ ନ ଥିବାରୁ ରବିବାରଟି ଆମକୁ ଅଧିକ ଲାଗୁଛି କେବେ ସେ ପୁଣିଥରେ ଆସିବ ଅପେକ୍ଷାରେ ରହିଛି।
 - ବିଷ୍ଣୁ ନାରାୟଣ ବିଶୋୟା, ସୁରୁଷିପଲୀ, ବୁରୁଡ଼ା, ଗଞ୍ଜାମ
- ପ୍ରଚ୍ଛଦପ୍ରସଙ୍ଗଟି ଉଚ୍ଚକୋଟୀର ଥିଲା। ପେଟୁରାଜା ସମ୍ପର୍କରେ ପଢ଼ି ଆଶ୍ଚର୍ଯ୍ୟ ଲାଗିଲା। ସୁଜନ ପୃଷ୍ଠାର ଗପ କବିତାଗୁଡ଼ିକ ବହୁତ ଭଲ ଲାଗିଲା। ସିନେମା ପୃଷ୍ଠା ମୋର ବହୁତ ପ୍ରିୟ।
 - ଅକ୍ଷୟ ପୁରୁଷି, ସୁନାଖଳା, ନୟାଗଡ଼
- ଛୁଟିଦିନ ଆମର ବହୁତ ପ୍ରିୟ। ହେଲେ ଏବେ ଏହାକୁ ହାତରେ ଧରି ପଢ଼ିବାର ସୁଯୋଗ ମିଳୁନି। ତେଣୁ ଦୁଃଖ ଲାଗୁଛି। ଏହାର ସବୁ ପୃଷ୍ଠା ପଢ଼ିବାକୁ ମତେ ବହୁତ ଭଲ ଲାଗେ।
 - ସନ୍ଦିପା ପଣ୍ଡା, ଡେଙ୍କାନାଳ
- ତିନି ପୂର୍ତ୍ତିଆ ପାଞ୍ଚରୁଟି ବିଷୟଟି ବେଶ୍ ମଜାଦାର ଥିଲା। ଏଭଳି ପାଞ୍ଚରୁଟି ସତରେ ଥାଏ ବୋଲି ମୁଁ ଜାଣି ନ ଥିଲି। ପ୍ରଚ୍ଛଦ ପ୍ରସଙ୍ଗରେ କରୋନା ମହାମାରୀ ଯୋଗୁଁ କେତେଜଣ କଳାକାର କିଭଳି ଅଭାବ ଅନଟନ ପାଇଁ ପେସା ବଦଳାଇବାକୁ ବାଧ୍ୟ ହୋଇଛନ୍ତି ଜାଣି ଦୁଃଖ ଲାଗିଲା। ହାଃ ହାଃ ପଢ଼ି ହସି ହସି ବେଦମ୍ ହୋଇଗଲି। କାର୍ତ୍ତୁନ କର୍ମର ବି ଭଲ ଲାଗିଲା।
 - ମୀରା ସାହୁ, ବାଲିଗୁଡ଼ା, କନ୍ଧମାଳ
- ମତେଲ ମିରରରେ ଦୀପା ବହୁତ ସୁନ୍ଦର ଲାଗୁଥିଲେ। ସିନେମା ପୃଷ୍ଠାର 'ପାଦୁଆ ଆମାର' ପାଠଟି ପଢ଼ି 'ପିକେ' ଚଳଚ୍ଚିତ୍ରରେ ପାନଖିଆ ସିନ୍ଦୂର ପ୍ରସ୍ତୁତି ପାଇଁ ଆମାରଙ୍କୁ ଯେ ଏତେ ପରିମାଣର ପାନ ଖାଇବାକୁ ପଡ଼ିଥିଲା ଜାଣି ଆଶ୍ଚର୍ଯ୍ୟ ହୋଇଗଲି। ବ୍ୟାକ୍‌ପେଜ୍ ବହୁତ ଭଲ ଲାଗିଲା। କାର୍ତ୍ତୁନ କର୍ମର ବି ମଜାଦାର ଥିଲା।
 - ସୌମେନ୍ଦ୍ର ପଟ୍ଟନାୟକ, ଆଳି, କେନ୍ଦ୍ରାପଡ଼ା
- ଯାଆଁଳାଙ୍କ ସହର ପାଠଟି ପଢ଼ି ଭଲ ଲାଗିଲା। ସୁଜନ ପୃଷ୍ଠାର ଗପ କବିତା ବେଶ୍ ମନସ୍ଥୁଆଁ ଥିଲା। ପେଟୁରାଜାଙ୍କ ସମ୍ପର୍କରେ ପଢ଼ି ଭାବିଲି ସତରେ କ'ଣ କେହି ଏତେ ଖାଦ୍ୟ ଖାଇ ପାରିବେ। ହାଃ ହାଃ ପଢ଼ି ମୋ ମନ ଖୁସି ହୋଇଗଲା।
 - ସୀମା ଚୌଧୁରୀ, ପିପିଲି, ପୁରୀ
- ପ୍ରଚ୍ଛଦ ପ୍ରସଙ୍ଗ ପଢ଼ି ସେହି କଳାକାରଙ୍କ ପାଇଁ ମନ ବ୍ୟଥୁତ ହୋଇଗଲା। ତେବେ ରବି କୁମାର ଏତେ କଷ୍ଟରେ ଥାଇ ବି ଅନ୍ୟଙ୍କୁ ସାହାଯ୍ୟ କରୁଥିବା ଜାଣି ତାଙ୍କ ପାଇଁ ମନରେ ସମ୍ମାନବୋଧ ଜାଗ୍ରତ ହେଲା। ଯାଆଁଳାଙ୍କ ସହର ପାଠଟି ଭଲ ଲାଗିଲା। କାର୍ତ୍ତୁନ କର୍ମର ମୋର ବହୁତ ପ୍ରିୟ।
 - (ରାଜା, ମିତା, ରାଜୁ, ସାଜୁ), ଗଜପତି

ଅଭୁତ ପ୍ରେମ - ବଦଳେଇ ଦେଲା ଲିଙ୍ଗ

ଜେଣ୍ଡର ଚେଞ୍ଜ ବା ଲିଙ୍ଗ ପରିବର୍ତ୍ତନ ଏବେ ଅନେକ ସ୍ଥାନରେ କରାଯାଉଛି। ଆଉ ଅନେକ ଯୁବକ ଯୁବତୀ ନିଜ ନିଜର ଲିଙ୍ଗ ପରିବର୍ତ୍ତନ କରି ସନ୍ତୁଷ୍ଟ ହୋଇଛନ୍ତି। ତେବେ ପ୍ରେମ ପାଇଁ ଲିଙ୍ଗ ପରିବର୍ତ୍ତନ କରିଛନ୍ତି ଓକଲାହୋମାର ଦୁଇଜଣ ଯୁବକ ଯୁବତୀ। ସେମାନେ ହେଉଛନ୍ତି ଆରିନ୍ ଆଣ୍ଡ୍‌ସ୍‌ ଓ ଏବଂ କ୍ୟାଟି ହିଲ୍। ସେମାନଙ୍କ ପ୍ରେମର ସର୍ତ୍ତ ଥିଲା ପ୍ରେମିକ ଲିଙ୍ଗ ପରିବର୍ତ୍ତନ କରି ଡିଆ (ପ୍ରେମିକା) ସାଜିବ ଏବଂ ପ୍ରେମିକା ନିଜର ଲିଙ୍ଗ ବଦଳେଇ ପୁଅ (ପ୍ରେମିକ) ସାଜିବ। ଆରିନ୍ ଆଣ୍ଡ୍‌ସ୍‌ ପ୍ରଥମେ ଥିଲେ ଜଣେ ସୁନ୍ଦର ଡିଆ। ସେହିଭଳି କ୍ୟାଟି ହିଲ୍ ଥିଲେ ଜଣେ ସୁନ୍ଦର ପୁଅ। ସେମାନେ ପ୍ରେମର ସର୍ତ୍ତ ରଖିବାକୁ ଯାଇ ଲିଙ୍ଗ ପରିବର୍ତ୍ତନ କରିବାକୁ ନିଷ୍ପତ୍ତି ନେଇଥିଲେ। ସେମାନଙ୍କ ପରିବାର ପକ୍ଷରୁ ବି କୌଣସି ଆପତ୍ତି ଉଠି ନ ଥିଲା। ବାସ୍, ସେମାନେ ଲିଙ୍ଗ ବଦଳ ସର୍ଜରୀର ସାହାଯ୍ୟ ନେଇଥିଲେ। ଏବେ ଆରିନ୍ ଆଣ୍ଡ୍‌ସ୍‌ (ଯିଏ ଥିଲେ ଡିଆ) ଜଣେ ସୁନ୍ଦର ଯୁବକ ଆଉ କ୍ୟାଟି ହିଲ୍ (ଯିଏ ଥିଲେ ପୁଅ) ଜଣେ ସୁନ୍ଦର ଯୁବତୀ। ଏବେ ସେମାନେ ପରସ୍ପରକୁ ପାଇ ଖୁବ୍ ଖୁସି।



ବିଶେଷ ଚିଠି

ନିରବଚ୍ଛିନ୍ନ ଭାବେ ତୁମେ ପ୍ରତି ସପ୍ତାହରେ ଆସ ଆସିବା ଜାଣି ବି ଅପେକ୍ଷା କରେ ମୁଁ, ପ୍ରିୟ ମୋ 'ଛୁଟିଦିନ'। ନୂଆ ରୂପ ରଙ୍ଗ ନିତି ଆଣି ବୋଲି ମୋହିଲ ଓଡ଼ିଆ ମନ, କୋଟି ଓଡ଼ିଆଙ୍କ ହୃଦୟରେ ରହିଲ ତୁମେ ଧରିତ୍ରୀ 'ଛୁଟିଦିନ'।
 - ପୁଣ୍ୟାତ୍ୟ ରଣା (ସମ୍ପାଦକ)
 ନେହେରୁ ଯୁବକ ସଂଘ,
 ତେରେସିଂହା, କଳାହାଣ୍ଡି

ଦୂରତାରେ ସୁରକ୍ଷା



ଆଜି ମହାମାରୀ କବଳରେ ସାରା ପୃଥିବୀ। ଆଉ ଏହାର ପସ୍ତାଇ ପୁକୁଳିବାର ଏକମାତ୍ର ଉପାୟ ସାମାଜିକ ଦୂରତା। ସେଥିପାଇଁ ତ କିଛି ଦିନ ପାଇଁ ମଣିଷ ଭଳି ସାମାଜିକ ପ୍ରାଣୀକୁ ରହିବାକୁ ହେବ ଦୂରେ ଦୂରେ। କାରଣ ଏବେ ଦୂରତାରେ ହିଁ ଅଛି ସୁରକ୍ଷା...

କେବଳରେ ଅମ୍ବେଲା ଥିଓରି: ଲକ୍ଷ୍ମୀଭଦ୍ର କୋହଲ ହେବା ପରେ ଲୋକେ ନିଜର ଆର୍ଥିକ ସ୍ଥିତିକୁ ସୁଧାରିବା ସହ ଜୀବନକୁ ସ୍ଵାଭାବିକ କରିବା ପାଇଁ ପାଦ ବାହାରକୁ ବାହାର କରିଛନ୍ତି। ହେଲେ ମନରେ ରହିଛି ଭୟ। ତେବେ ଏବେବି କିଛି ଲୋକ ଅଛନ୍ତି, ଯେଉଁମାନେ ନା ମାନୁଛନ୍ତି ସାମାଜିକ ଦୂରତା କଟକଣା ନା ପିନ୍ଧୁଛନ୍ତି ମାସ୍କ। ତେଣୁ ବଢ଼ିଯାଇଛି ମହାମାରୀ ସଂକ୍ରମଣର ଭୟ। ଏହି ସମସ୍ୟାକୁ ଦୂର କରିବା ଲାଗି କେବଳର ଅଲପୁଣ୍ୟ ଜିଲ୍ଲା ସ୍ଥାନିୟମୁକୋମ ଗ୍ରାମପଞ୍ଚାୟତରେ ଆପଣାଯାଇଛି ଏକ ନିଆରା ଉପାୟ। ଏଠାରେ ରହୁଥିବା ପ୍ରତ୍ୟେକ ବ୍ୟକ୍ତି ବାହାରକୁ ବାହାରିବା ମାତ୍ରେ ଛତା ଖୋଲି ଯିବାକୁ ବାଧ୍ୟତାମୂଳକ କରାଯାଇଛି। ସ୍ଫେଟ୍ ଫାଇନାଲ୍ ମିନିଷ୍ଟର ଥୋମାସ୍ ଆଇଜାକ କହନ୍ତି, 'ସ୍ଫର୍ଶ କରୁ ନ ଥିବା ଦୁଇଟି ଖୋଲା ଛତା ପାଖାପାଖି ୧ ମିଟର ଦୂରତା ବଜାୟ ରଖୁଥାଏ। ତେଣୁ ଏହି ଅମ୍ବେଲା ପ୍ରୋଜେକ୍ଟ ଆରମ୍ଭ କରାଗଲା। ଆଉ ଏହାକୁ ସଫଳ କରିବା ପାଇଁ ୧୦, ୦୦୦ ଛତା ବଣ୍ଟାଯାଇଛି। କେବଳ ସେତିକି ନୁହେଁ 'ବ୍ରେକ୍ ଦ ଚେନ୍' ବା କରୋନାର ବର୍ଷିତ ଶୁଖିଲକୁ ଭାଙ୍ଗିବା ପାଇଁ ଛତା ସର୍ବସାଧାରଣ ମୂଲ୍ୟରେ ବି ଦିଆଯାଇଛି। ଆଉ ଯେଉଁମାନେ ଏହି ମୂଲ୍ୟରେ ବି କିଣିପାରିବେ ନାହିଁ ତାଙ୍କୁ ସ୍ଥାନସରଣିୟ ମାଧ୍ୟମରେ ଯୋଗାଇ ଦିଆଯିବ।' ସାଧାରଣତଃ ମଦ ଦୋକାନରେ ହେଉଥିବା ଭିଡରେ ସାମାଜିକ ଦୂରତା ଆଣି ପରିଲକ୍ଷିତ ହୁଏ ନାହିଁ। ତେଣୁ ଏଠାକାର ଏକ୍ସାଇଜ୍ ଡିପାର୍ଟମେଣ୍ଟ ଓ ସ୍ଥାନୀୟ ପୋଲିସ୍ ମଧ୍ୟ ଏହି 'ଅମ୍ବେଲା ଥିଓରି' ଆପଣେଇଛନ୍ତି। ନିୟମ କରାଯାଇଛି ଯେ, ଯେଉଁମାନେ ଛତା ଧରି ଲାଜିନ୍ରେ ନ ଥିବେ ତାଙ୍କୁ ମଦ ବିକା ଯିବା ନାହିଁ। ଏହାବାଦ ଏଠାକାର ଗ୍ରସେରୀ ଓ ଅନ୍ୟାନ୍ୟ ଆବଶ୍ୟକ ସାମଗ୍ରୀ ବିକ୍ରି ହେଉଥିବା ଦୋକାନରେ ବି ଏହି ନିୟମ ଧାରଣ ଧାରଣ ଲାଗୁ କରାଯାଇଛି।

ପହରା। ତା' ଶରୀରରେ ଖଚିତ ଲାଉଡ୍ ସିକର୍ ସାହାଯ୍ୟରେ ସେ ଲୋକଙ୍କୁ ବାରମ୍ବାର ସାମାଜିକ ଦୂରତା ବଜାୟ ରଖିବାକୁ ଚେତାଇଛି। ଏହି ରୋବୋ ଡ୍ରଗ୍ ନାମ ହେଉଛି 'ସ୍ଫର୍'। ଏହାକୁ ଆମେରିକୀୟ କମ୍ପାନୀ 'ବୋଷ୍ଟନ୍ ଡାଇନାମିକ' ତିଆରି କରିଛି। ଏଥିରେ ଏକ କ୍ୟାମେରା ରହିଛି, ଯେଉଁଥିରେ ଉଚ୍ଚ ରୋବୋ ଡ୍ରଗ୍ ଲୋକଙ୍କ ଆତପାତର ଗତିବିଧିକୁ ଲକ୍ଷ୍ୟ କରିବା ସହ ସାମାଜିକ ଦୂରତା ବଜାୟ ରଖିବାକୁ ଲୋକଙ୍କୁ ଲାଉଡ୍ ସିକର୍ ମାଧ୍ୟମରେ ଚେତାଇଥାଏ। ଏହି ରୋବୋ ଡ୍ରଗ୍ ବୋଷ୍ଟନ୍ 'ବ୍ରିଜ୍‌ହାମ୍ ଆଣ୍ଡ ଓମେନ୍ ହସ୍ପିଟାଲ୍'ରେ କୋଭିଡ୍ ୧୯ ପାଇଁ ଲୋକଙ୍କର ସ୍ପିନ୍ ବି କରୁଛି।

ପୁଲ୍- ନୁଡଲ୍ ଫ୍ଲୋର୍ ହ୍ୟାନ୍ଡ: ଲକ୍ଷ୍ମୀଭଦ୍ର ନିୟମ ସାମାନ୍ୟ କୋହଲ ହେବା ପରେ ପୃଥିବୀର ଅନେକ ସ୍ଥାନରେ ରେଷ୍ଟୁରାଣ୍ଟ ଖୋଲାଯାଇଛି। ତେବେ କିଛି ରେଷ୍ଟୁରାଣ୍ଟରେ ଗ୍ରାହକଙ୍କ ମଧ୍ୟରେ ସାମାଜିକ ଦୂରତା ରକ୍ଷା କରିବା ପାଇଁ ନାନା ଅବଦାନ ପ୍ରଦାନ ଆପଣାଯାଉଥିବା ଦେଖାଯାଇଛି। ଠିକ୍ ଯେମିତି କର୍ମୀନୀ, ସ୍ଫେରିନ୍ ଏକ କାଫେରେ ଗ୍ରାହକଙ୍କୁ ପିନ୍ଧିବାକୁ ଦିଆଯାଉଛି ଏକ ସ୍ଵତନ୍ତ୍ର ହ୍ୟାନ୍ଡ, ଯେଉଁଥିରେ ଫ୍ୟାନ୍ସର ପଞ୍ଜା ପରି ଲଗାଯାଇଛି ସୁଇଚିଂ ପୁଲ୍ ନୁଡଲ୍ ଫ୍ଲୋର୍ସୁ। ଫ୍ଲୋର୍ସ ଲମ୍ବ ୧.୫ ମିଟର ଥାଏ। ଫଳରେ ଗ୍ରାହକ ଏହାକୁ ପିନ୍ଧି ଏକ ସୁରକ୍ଷିତ ଦୂରତାରେ ବସି କଫିର ମଜା ନେଉଛନ୍ତି। କାଫେର ମାଲିକ ଜାକଲିନ୍ ରୋଥ୍ କହନ୍ତି, 'ପୂର୍ବରୁ ମୋ କାଫେ ଭିତରେ ୩୨ଟି ଚେରୁଲ ଓ ବାହାରେ ୨୦ଟି ଚେରୁଲ ଥିଲା। କିନ୍ତୁ ଏହି ହ୍ୟାନ୍ଡ ପିନ୍ଧାଇ ଗ୍ରାହକଙ୍କୁ ବସାଉଥିବାରୁ ଏବେ କାଫେ ଭିତରେ ୧୨ଟି ଓ ବାହାରେ ୮ଟି ଚେରୁଲ ଅଛି।' ଉଚ୍ଚ କାଫେ ମାଲିକଙ୍କ ଏହି ପଦକ୍ଷେପ ସମଗ୍ର କୃଷି ଆକର୍ଷଣ କରିଛି।

ପାଣ୍ଡା ସାଜିଛନ୍ତି ଖାଇବା ସମୟର ସାଥୀ: ଆଇଲାଣ୍ଡ, ବ୍ୟାଙ୍କର ଏକ ରେଷ୍ଟୁରାଣ୍ଟରେ ଗ୍ରାହକଙ୍କୁ ଏକାକୀ ଅନୁଭବ ନ ହେବା ପାଇଁ ସାମାନ୍ୟ ଚେରୁଲରେ ରଖାଯାଇଛି ପାଣ୍ଡା ସଫ୍ଟ୍ ଟପ୍। କ୍ୟୁର୍ ପାଣ୍ଡା କଣ୍ଠେଇକୁ ଏଠାରେ ଖାଇବା ସମୟର ପାର୍ଟନର୍ ସଜାଇ ଗ୍ରାହକଙ୍କୁ ଏକକୀ ଅନୁଭବ କରିବାକୁ ଦିଆଯାଉ ନାହିଁ। ଉଚ୍ଚ ରେଷ୍ଟୁରାଣ୍ଟ ନାଁ ହେଉଛି 'ମାଇସନ୍ ସାଇଗନ୍'। ରେଷ୍ଟୁରାଣ୍ଟର ମାଲିକ କହନ୍ତି, 'ରେଷ୍ଟୁରାଣ୍ଟ ଖୋଲିବା ପରେ ସାମାଜିକ ଦୂରତା ବଜାୟ ରଖିବା ପାଇଁ ଆମେ ଗୋଟିଏ ଚେରୁଲରେ ଗୋଟିଏ ଚେୟାର ରଖୁଥିଲୁ। କିନ୍ତୁ ବହୁତ ଖାଲି ଖାଲି ଅନୁଭବ କଲୁ। ତେଣୁ ଗ୍ରାହକଙ୍କ ସାମନା

ଚେୟାରରେ ଆମେ ପାଣ୍ଡା ସଫ୍ଟ୍ ଟପ୍ ରଖୁଲୁ, ଯାହାକି ସେମାନଙ୍କୁ କମ୍ପାନୀ ଦେବ। ଏବେ ଗ୍ରାହକ ମାନେ ବି ପାଣ୍ଡାଙ୍କ ସହ ଖାଇବାର ବେଶ୍ ମଜା ଉଠାଉଛନ୍ତି।' ଏଠାକାର କିଛି ରେଷ୍ଟୁରାଣ୍ଟରେ ଚେରୁଲକୁ ଗ୍ରାହକପରେଷ୍ଟ ପାର୍ଟିସନ୍ ବି କରାଯାଇଛି।

ଛୋଟିଆ କାଚଗୃହର ବ୍ୟବସ୍ଥା: ଆମଷ୍ଟରଡାମ୍‌ରେ 'ମିଡିଆମାଟିକ୍' ନାମକ ଏକ ଭେଗାନ୍ ରେଷ୍ଟୁରାଣ୍ଟ ଅଛି। ଏଠାରେ ଗ୍ରାହକଙ୍କ ପାଇଁ ତିଆରି ହୋଇଛି ଛୋଟ ଛୋଟ ଗ୍ରୀନ ହାଉସ୍, ଯାହାର ନାଁ ହେଉଛି 'ସେରେସ୍ ସେପାରିସ୍'। ଏହା ହେଉଛି କାଚର ଛୋଟ ଛୋଟ କୋଠି, ଯାହା ମଧ୍ୟରେ କେବଳ ଦୁଇଜଣ ବସିବା ପାଇଁ ବ୍ୟବସ୍ଥା କରାଯାଇଛି। ଏହି କାଚଗୃହ ଭିତରୁ ବାହାର ଜଳର ଦୃଶ୍ୟ ଅବଲୋକନ କରିହୁଏ। ଏଠି ଷ୍ଟେଟ୍‌ମେନ୍ ଫେସ୍ ସିଲ୍ଲି ପିନ୍ଧିବା ସହ ଦୂରତା ରକ୍ଷା କରି ସତକତାର ସହ ଖାଦ୍ୟ ପରଷି ଥାଆନ୍ତି।

ସ୍କୁଲରେ କଢ଼ା ପଦକ୍ଷେପ: ଡେନମାର୍କ ହେଉଛି ପ୍ରଥମ ଯୁରୋପୀୟ ଦେଶ, ଯେଉଁଠି ସ୍କୁଲ ଖୋଲା ଯାଇଛି। ନୂଆ ସଂକ୍ରମଣର ସଂଖ୍ୟା ହ୍ରାସ ପାଇବା ପରେ ଏଠାରେ ତେ' କେୟାର ଓ ଗ୍ରେଡ୍ ୧ରୁ ୫ ପର୍ଯ୍ୟନ୍ତ ପିଲାଙ୍କ ପାଇଁ ସ୍କୁଲ ଖୋଲା ଯାଇଛି। ତେବେ ପିଲାଙ୍କ ଡେସ୍କକୁ ୬ ଫୁଟ ଦୂରତା ବ୍ୟବଧାନରେ ରଖାଯାଇଛି। ଶ୍ରେଣୀଗୁଡ଼ିକୁ ଅନେକ ଗୁପ୍ତରେ ବିଭକ୍ତ କରାଯାଇଛି। ପ୍ରତ୍ୟେକ ଗୁପ୍ତରେ ୧୫ରୁ ଅଧିକ ଛାତ୍ର ରଖାଯାଇ ନାହିଁ। ପିଲାଙ୍କ ହାତଧୁଆ, ପରିଷ୍କାର ପରିଚ୍ଛନ୍ନତା ଉପରେ ବି ବିଶେଷ ଧ୍ୟାନ ଦିଆଯାଇଛି। ଡାକ୍ତରୀରେ ଅଧିକାଂଶ ସ୍କୁଲ ବନ୍ଦ ହୋଇ ନ ଥିଲା, କେବଳ ଶୀତଋତୁର ଅବଧି ବଢ଼ାଇ ଦିଆଯାଇଥିଲା। ଏବେ ସ୍ଥିତି ଟିକେ ସୁଧିରିବା ପରେ ସ୍କୁଲ ଖୋଲାଯାଇଛି। ଟେମ୍ପରେଚର୍ ଟେକିଂ ସହ ଡେସ୍କକୁ ପ୍ଲାଷ୍ଟିକ୍ ବୋର୍ଡରେ ପାର୍ଟିସନ୍ କରାଯାଇଛି। ତାସହ ଅନ୍ୟାନ୍ୟ ସୁରକ୍ଷା ପଦକ୍ଷେପ ବି ନିଆଯାଇଛି। ଡାକ୍ତରୀ ବେକିଂ, ସାଫ୍ଟାଲ, ଗୁଆଙ୍ଗ୍‌ସୁରେ କେବଳ ହାଲ୍‌ସ୍କୁଲ ପିଲାଙ୍କ ପାଇଁ ସ୍କୁଲ ଖୋଲାଯାଇଛି। ଯେମିତିକି ସେମାନେ କଲେଜ୍ ଏଣ୍ଟ୍ରୀ ପରୀକ୍ଷା ପାଇଁ ପ୍ରସ୍ତୁତି କରିପାରିବେ। ତେବେ ପିଲାମାନେ ସ୍କୁଲ ପରିସରରେ ପ୍ରବେଶ ପୂର୍ବରୁ ସେମାନଙ୍କ ଶରୀରର ତାପମାତ୍ରା ଟେକି କରାଯାଉଛି। ସ୍ମାର୍ଟ ଫୋନ୍ ହେଲୁ କୋଡ୍ ପ୍ରୋଗ୍ରାମ ଦ୍ଵାରା ବି ସ୍ଵାସ୍ଥ୍ୟ ଟେକି କରାଯାଉଛି।

ଅଧିକରେ ଡେସ୍କର ଦୂରତା ୬ଫୁଟ: ଆମଷ୍ଟରଡାମ୍‌ର ଅନ୍ତର୍ଜାତୀୟ ରିୟଲ୍ ଇଷ୍ଟେଟ୍ କମ୍ପାନୀ କମ୍‌ପ୍ୟାନ୍ ଆଣ୍ଡ ଷ୍ଟେକ୍‌ହୋଲ୍ଡିଂ ପ୍ରତ୍ୟେକ ଡେସ୍କ ମଧ୍ୟରେ ୬ ଫୁଟ ଦୂରତା ରଖାଯାଇଛି। ସେମିତି କାପାନର ଏମ୍‌ସୁଏର୍‌ସି ବ୍ୟାଙ୍କର ହିଗାସିନାକାନୋ ଶାଖାରେ କର୍ମଚାରୀ ମାସ୍କ ପିନ୍ଧିବା ସହ କାର୍ଡିଓରେ ଲଗାଯାଇଛି ପ୍ଲାଷ୍ଟିକ୍ ପରଦା।

ଗଳିରେ ହଳଦିଆ ଗାର: ଡେନମାର୍କ, ଆଲବୋର୍ଗର ଗଳିକନ୍ଦିରେ ଥିବା ପାଦଚଳା ରାସ୍ତାର ମଝିରେ ହଳଦିଆ ଗାର ପକାଯାଇଛି। ଯେମିତିକି ସାମାଜିକ ଦୂରତା ରକ୍ଷା କରି ଲୋକେ ଚଳାପୁଲାଇ କରିପାରିବେ।



ମାମୁନିର ରଜ ଡ୍ରେସ୍

—ଗୀତାଞ୍ଜଳି ମହାରଣା

ରାତି ପାହିଲେ ରଜ। ସବୁରି ଘରେ ପିଠା ମିଠା ଖୁରି ପୁରିରେ ଭାସିବ। ସବୁ ଝିଅ ଭଲକି ଭଲ ନୂଆଡ୍ରେସ୍ ପିନ୍ଧି କେତେ ସଜେଇ ହେବେ। ମାମୁନିର ସବୁ ସାଙ୍ଗମାନଙ୍କର ଡ୍ରେସ୍ କିଣା ସରିଲାଣି। ସେ ଜିଦି ଧରି ବସିଛି ଆଜି ଯେମିତି ହେଲେ ତା' ପାଇଁ ଡ୍ରେସିଂ ଆଣିବ। କିଛି ନ ହେଲେ ପୋଡ଼ପିଠା ଖଣ୍ଡେ ତ କରିବା। ନ ହେଲେ ସବୁ ପିଲା ଖାଉଥିବେ ଆଉ ଆମଡିଅ କ'ଣ ଚାହିଁବ... ସନାକୁ ବୁଝେଇଲା ରମା। କିନ୍ତୁ ମୁଁ କ'ଣ କରିପାରିବି କହୁଛୁ?? ଏ ପୋଡ଼ାମୁହାଁ ରୋଗ ତ ସବୁ ଖାଇଲା। କାମଧନ୍ଦା ସବୁ ବନ୍ଦ। ଯାହା ତ ସଞ୍ଚିଥିଲି ୨ମାସ ହେଲା ଚଳିଗଲା। ଏବେ ଖାଇବା କ'ଣ ବଞ୍ଚିବା କେମିତି ସେ କଥା ଭାବି... ରଜ ନା ଫଜ... ମନଦୁଃଖରେ ମୁଣ୍ଡ ତଳକୁ କରି କହିଲା ସନିଆ। ନାହିଁବା ତିକି କହୁଥିଲା ଏବେ ସବୁ କାମବାମ ହୋଇପାରିବ। ତମେ ତିକେ ବାହାରକୁ ଯାଉନ, କାଲେ କିଛି କାମ ମିଳିଯିବ... ହତାଶ ହୋଇ ବସିଥିବା ସ୍ୱାମୀକୁ ଆଶ୍ୱାସନା ଦେଲା ରମା। ହଉ ଦେଖିବା କହି ଠାକୁରଙ୍କୁ ପୁଣିଆଟେ ମାରି କାମ ଅଦେଖଣରେ ବାହାରିପଡ଼ିଲା ସନା।

ବାଟରେ ଗଲାବେଳେ ମନେ ମନେ ଭାବୁଥାଏ କାହିଁ ଏ ଝିଅଟା ମୋ ଭଲି ଗୋଟେ ଗରିବ ଘରେ ଜନ୍ମ ହେଲା କେଜାଣି। ପୁଅଟେ ହୋଇଥିଲେ ଏତେ ଚିନ୍ତା ନ ଥାନ୍ତା। ବରଷକୁ ହଜାରେ ପର୍ବ ଏମାନଙ୍କର। ଆଜି କୁଆଁରପୁନେଇଁ କାଲି ରଜ... ଡ୍ରେସ୍ ଦରକାର। ପୁଅଟେ ହୋଇଥିଲେ କମ୍ ସେ କମ୍ ଏଥିରୁ ଗ୍ରାହି ପାଇଥାନ୍ତା ମଣିଷ। ଝିଅ ଜନମ ପର ଘରକୁ... ବାହୁଅ ବେଳେ ଏତେ ଖର୍ଚ୍ଚ କରିବ ପୁଣି ବାହାଘରକୁ ଯାନି ଯଉତୁକ... ଧେର ଖାଲି ଖର୍ଚ୍ଚ ଉପରେ ଖର୍ଚ୍ଚ। ପୁଅଟେ ହୋଇଥିଲେ କିଛି ନ ହୋଇଥିଲେ ଦି'ପଇସା ରୋଜଗାର କରି ବୁଢ଼ା ବୟସରେ ତ ସାହାରା ହୋଇଥାନ୍ତା। ଏମିତି ଭାବି ଯାଉ ଯାଉ ବାଟରେ କିଛି ଶ୍ରମିକ କ'ଣ କଥା ହେଉଥିବାର ଦେଖିଲା। ସେମାନଙ୍କ ସହ କଥା ହୋଇ କାମକୁ ଗଲା। ଭଗବାନଙ୍କୁ କୋଟି କୁହାର... କାମଟେ ମିଳିଗଲା। ଦୀର୍ଘନିଃଶ୍ୱାସଟେ ମାରି କାମରେ ଲାଗିପଡ଼ିଲା। ସନ୍ଧ୍ୟା ବେଳକୁ ପଇସାଦେଇ ପାଖ ବଜାରକୁ ଗଲା ମାମୁନି ପାଇଁ ଡ୍ରେସ୍ ଆଣିବାକୁ। ହଠାତ କାହାର ଡାକରେ ତା' ପାଦ ଅଟକିଗଲା। ଧୀର ସ୍ୱର... କେହିଜଣେ ସାହାଯ୍ୟ ମାଗୁଛି। ଚାରିଆଡ଼େ ବୁଲି ଚାହିଁଲା। ଦେଖିଲା ଆମ୍ବ ଗଛକୁ ଆଉଜି ବସିଛି ଜରାକାଣ୍ଡ ବୁଢ଼ାଟିଏ ଆଖି କୋରଡ଼ରେ ପଶିଯାଇଛି, ଚମ ଧୁଡୁଧୁଡୁ ଦେହରେ ଛିଣ୍ଡା କମଳଟେ ଘୋଡ଼େଇଛି ତଥାପି ଦେହ କମ୍ପି ଉଠୁଛି ପାଟି ଧରିଯାଉଛି... ପାଖକୁ ଯାଇ ଦେଖିଲା ବୁଢ଼ାକୁ ପ୍ରବଳ କ୍ଷୁଦ୍ର... ଉଠିବାକୁ ବଳ ପାଉନି ... ମଉସା ଦେହ ଭଲନାହିଁକି... ବାହାରକୁ କାଜି ଆସିଛି... ଚାଲି ମୁଁ ତମ ଘରେ ଛାଡ଼ିଦେବି... ସନ୍ଧ୍ୟା ହେଲାଣି...।

ବୁଢ଼ାର ହାତ ଧରି ଉଠେଇବାକୁ ଚେଷ୍ଟା କଲା ସନା। ଧରିଲା କଣ୍ଠରେ ବୁଢ଼ାକହିଲା ନା ବାପା ମୋର କେହିନାହାନ୍ତି। କେହି ନାହାନ୍ତି... ହେଲେ ମୁଁ କ'ଣ କରିବି... ଝିଅର ଡ୍ରେସ୍ କିଣିବା କଥା ଭାବି ଯିବାକୁ ପାଦ ବଢ଼େଇଲା ବେଳକୁ ବିବେକ ଯେମିତି ତାକୁ ପଛରୁ ଚାଣିଧରିଲା। ଧରେ ବୁଢ଼ା ମୁହଁକୁ ଚାହିଁ ଅଣ୍ଟାରେ ଖୋସିଥିବା ଟଙ୍କା ଗଣିଲା ସନା। ଦରଦୀ ହୃଦୟ ତା'ର ଅସହାୟର କଣ୍ଠରେ ଆକ୍ରମ ହୋଇଉଠିଲା... କଥାରେ ଅଛି ଦେଇଥିଲେ ପାଇ... ବୁଢ଼ାକୁ ନେଇ ସନା ଡାକ୍ତରଖାନା ଗଲା। ସେଠୁ ଔଷଧ କିଣି ଫେରିବା ବେଳକୁ ରାତି ନଅ। ବୁଢ଼ା ବି ଚିକିତ୍ସା ଦମ୍ଭ ଧରିଲାଣି। ଏବେ କୁଆଡ଼େ ଯିବ ବୋଲି ପଚାରିବାରୁ ଆଖି ଯୁଆଡ଼େ

ନବ ସିଆଡ଼େ ଯିବ ବୋଲି କହିଲା ବୁଢ଼ା। ପୁଣି ଆରମ୍ଭ କଲା ବୁଢ଼ା ତା' ଦରଦରା କାହାଣୀ... ବାପା ମୁଁ ଛୋଟିଆ ସରକାରୀ ଚାକିରିଟିଏ କରିଥିଲି। ସ୍ତ୍ରୀ ଆଉ ଗୋଟିଏ ବୋଲି ପୁଅକୁ ନେଇ ହସଖୁସୀର ସଂସାର। ପୁଅଟେ ବୋଲି ଭାରି ଗେହ୍ଲାରେ ବଢ଼େଇଥିଲି। ନିଜେ ନ ଖାଇ ଜମିବାଡ଼ି ବିକି ପାଠ ପଢ଼େଇଲି। ପୁଅ ବି ଚାକିରି କଲା। ଭାବିଲି ମୋ ଦୁଃଖ ଗଲା। ହେଲେ ଦୁଃଖ ଯେ ମୋର ଚିରସାଥୀ ଥିଲା ମୁଁ ବା ଜାଣିବି କେମିତି। ସବୁ ଠିକ୍ ଚାଲିଥିଲା। ପୁଅ ନିଜ ପସନ୍ଦର ଝିଅକୁ ବାହାହୋଇ ଘରକୁ ଆଣିଲା। ପୁଅର ଝୁଆ ପାଇଁ ବୁଢ଼ାବୁଢ଼ା ଦୁହେଁ ରୁପ୍ ରହିଲୁ। କିନ୍ତୁ ଦିନକୁ ଦିନ ବୋହୂର ଦୌରାନ୍ତ୍ୟ ବଢ଼ିଚାଲିଲା। ମୁଁ ବି ରିଟାଡ଼ କରିସାରିଥାଏ। ଶାଶୁକୁ ଘରକାମରେ ଲଗାଇଲା। ମତେ ବଜାରକୁ ସଉଦା ଜଣିବାକୁ ପଠାଇବ। ନିଜେ ମାଛ ମାଂସ ଖାଇ ଆମକୁ ପଖାଳ ଦେବ। ପୁଅ ସବୁ ଜାଣି ନୀରବ। ବୁଢ଼ାର ଥଣ୍ଡା ଦେହ ଯୋଗୁଁ ପଖାଳ ତା' ଦେହରେ ଗଲାନି ବେମାର ପଡ଼ିଲା। ପୁଅକୁ ମେଡିକାଲ ନବାକୁ କହିଲାରୁ ସମୟ ନାହିଁ ବୋଲି କହି ଚାଲିଗଲା। ଦେହପାତାକୁ ମନପାତା... ଶେଷରେ ବୁଢ଼ା ଆଖି ବୁଜିଦେଲା। ମୋତେ ବି କେବେଠୁ ଘରୁ ବାହାର କରି ସାରନ୍ତେଣି ... ମୋ ପେନ୍‌ସନ୍‌ର ଲୋଭ ଯୋଗୁଁ ଦୁହେଁ ରୁପ୍ ଥିଲେ। ତିନି ଦିନ ହେଲା କ୍ଷୁଦ୍ରରେ ପଡ଼ି କେହି ନ ଶୁଣିବାରୁ ଲୁଚି ପଲେଇ ଆସିଛି। ମୁଁ ଜାଣେ ଆଉ ବଞ୍ଚିବି... ସେ ନକରେ ମରିବା ଅପେକ୍ଷା କୋଉଁ ଗଛତଳେ ମଲେ ମୋ ଆତ୍ମା ଶାନ୍ତିପାଇବ। ବୁଢ଼ାର କାହାଣୀ ସବୁ ସନା ଛାତିକୁ ଫୋଡ଼ି ପକଉଛି। କେତେ ନିଷ୍ଠୁର ଏ ମଣିଷ... ନିର୍ବାକ୍ ନିଶ୍ଚଳ ପରି ବସିରହିଛି ସନା... ରଜ ଆଉ ଝିଅର ଡ୍ରେସ୍ କଥା ସଂପୂର୍ଣ୍ଣ ଭୁଲିଯାଇଛି। ବୁଢ଼ା ଆଖିରୁ ବସିଆସୁଥିବା ଲୁହର ନଳାକୁ ରୋକିବାକୁ ଚେଷ୍ଟା କରିଛି ତା' ମଇଳା ଖାଲଗା ଗାମୁଛାରେ। ବୁଢ଼ା ହାତକୁ ଜୋରରେ ଚାପି ଧରି କହିଲା ନାହିଁ ମଉସା ସେ ପୁଅ ସନା ଚାହିଁଲାନି ଏ ପୁଅ ପରା ଅଛି। ଆଜିଠାରୁ ତମେ ମୋ ପାଖେ ରହିବ। ରାତି ଡେଇଁ ହେଲାଣି ଚାଲି ଘରକୁ ଯିବ।

ବାପାଙ୍କୁ ଅନେଇ ଅନେଇ ମାମୁନି ଶୋଇପଡ଼ିଛି କେତେବେଳୁ। ପୁଆର ମୁହଁରେ ଚାହିଁ ବସିଛି ରମା। ରମାକୁ ସବୁ କଥା କହିଲା ସନା। ରମା କହିଲା ଭଲ କରିଛି ତମେ... ଆଜିଠାରୁ ଇଏ ମାମୁନିର ଜେଜେ। ଦେଖିବ ସେ ବହୁତ ଖୁସୀ ହୋଇଯିବ।

ସକାଳୁ ମାମୁନି ନୂଆ ଜେଜେଙ୍କୁ ପାଇ ବହୁତ ଖୁସୀ। ନିଜ ଜେଜେଙ୍କୁ ଦେଖିନି। ସାଙ୍ଗମାନଙ୍କୁ ଶୁଣିଛି ଜେଜେ କୋଉଠି ଭଲ ସାଙ୍ଗ। ଗପ କହିବି ସାଙ୍ଗରେ ଖେଳନ୍ତି। ଟ୍ରକ୍‌ରୁ କାଢି ବୋଉ ଗୋଟେ ପୁରୁଣା ଡ୍ରେସ୍ ପିନ୍ଧିବାକୁ ଦେଇଛି। ଚିକେ ବି ମନଦୁଃଖ ନାହିଁ ତା'ର... ସେ ତ ନୂଆ ଜେଜେ ପାଇଛି... ଜେଜେଙ୍କ ସହ ଦୋଳିଖେଳରେ ମଜ୍ଜାପାଇଥିବା ମାମୁନିକୁ ଦେଖି ସନା ଆଉ ରମା ଆଖିରେ ଲୁହ ଆସିଯାଇଛି... ଝିଅକୁ ମୁଣ୍ଡର ବୋଝ ଭାବୁଥିବା ସନା ଏବେ ପୁରା ହାଲକା... ଭଗବାନଙ୍କୁ ଦୋଷ ଦଉଥିବା ମନ ଏବେ ଝିଅକୁ ପାଇ ଖୁସୀରେ ନାଚିଉଠୁଛି...।

—ଗୁଣ୍ଡିଚା ବିହାର, ପୁରୀ



ହଲେ ଆଖି


ହଲେ ଆଖି
ଚାହିଁ ରହି ଅଛି
ସୂର୍ଯ୍ୟୋଦୟରୁ ସୂର୍ଯ୍ୟାସ୍ତ ପର୍ଯ୍ୟନ୍ତ
କାହିଁ କେଉଁ ଆଦିମ ଯୁଗରୁ...।
ଭକତର ଭକତିରେ
ଚଲେଇ ନେଉଛି
ପାଦ ସବୁକୁ
ନୀଳାଦ୍ରିରୁ ନୀଳ ଆକାଶକୁ...।।

—ବିଚିତ୍ରାନନ୍ଦ ଜେନା
ସେଣ୍ଟଡାରା, ବନ୍ତ, ଭଦ୍ରକ

ଅଭିମାନ

କେବେ ବି ମାଗିନି ପ୍ରେମିକାକୁ
ନିବିଡ଼ ଆଶ୍ୱେଷ
ଈଶ୍ୱରଙ୍କୁ ବୈଭବ, ସୌଖର୍ଯ୍ୟ
କେବଳ ମାଗିଛି
ନିଜ ଭିତରେ ଆତଯାତ
ଧାପେ ପବନକୁ
ନୀରବି ଯିବା ପୂର୍ବର
ସୁଖ ସମ୍ଭର...।

—ଶରତ କୁମାର ଦାସ
ବ୍ରହ୍ମପୁର



ଆଲିୟାଙ୍କ ଡ୍ରାମ୍ ଆଉଟ୍

ଆଲିୟା ଭଲ ଏବେ କ'ଣ କରୁଛନ୍ତି ? ଲକଡାଉନ୍ ପାଇଁ ଘରେ ରହିବାକୁ ପଡୁଛି, ତେଣୁ ବସିବାଠାରୁ କାଶିବା ଭଲ ପରି ସେ କେତୋଟି କାମରେ ନିଜକୁ ନିୟୋଜିତ ରଖୁଛନ୍ତି। ପ୍ରଥମେ ମନ ପସନ୍ଦର ଖାଦ୍ୟ ନିଜେ ରୋଷେଇ କରି ଖାଉଛନ୍ତି। ତା' ସହ ନିଜର ଫିଟନେସ ପ୍ରତି ସେ କେତେ ସଚେତନ ତାହା ନିଜଠରେ ଦେଖିବାକୁ ମିଳିଛି। ସକାଳୁ ନିଜ ବାଲକୋନିରେ ଠିଆ ହୋଇ ସୂର୍ଯ୍ୟଙ୍କୁ ଚାହିଁ ସେ ସୂର୍ଯ୍ୟ ନମସ୍କାର କରୁଥିବାର ଫଟୋ ଏବେ ଭାଇରାଲ ହୋଇଛି। ଏ ନେଇ ଆଲିୟା କହନ୍ତି, “ସୂର୍ଯ୍ୟ ନମସ୍କାର ଏକ ଭଲ ଏକ୍ସରସାଇଜ୍। ମୁଁ ପ୍ରତିଦିନ ଡ୍ରାମ୍ ଆଉଟ୍ ପରେ କିଛି ସମୟ ଯୋଗ-ପ୍ରାଣାୟାମ କରୁଛି, ତା' ସହ ସୂର୍ଯ୍ୟ ନମସ୍କାରକୁ ନିଜ ଡେଲି ରୁଟିନ୍ରେ ସାମିଲ କରିଛି। କେବଳ ସେତିକି ନୁହେଁ, ମୋର କେତେଜଣ ସାଙ୍ଗଙ୍କୁ ଏ ନେଇ କହିବା ପରେ ସେମାନେ ଏହାକୁ ପ୍ରାକ୍ଟିସ କରିବା ଆରମ୍ଭ କରିଦେଇଛନ୍ତି।” ଆଲିୟାଙ୍କ ଅଭିନୀତ ଶେଷ ଚଳଚ୍ଚିତ୍ର ଥିଲା ‘କଲକ’। ବର୍ତ୍ତମାନ ସେ ଅଭିନୟ କରିଥିବା ଦୁଇଟି ସିନେମା-‘ବ୍ରହ୍ମାସ୍ତ୍ର’ ଏବଂ ‘ସତକ୍-୨’ ରିଲିଜ୍ ଅପେକ୍ଷାରେ ରହିଛି।

ନିନେ ଝେଟର ଥିଲେ ଅକ୍ଷୟ

ବଲିଉଡ୍ରେ ଅକ୍ଷୟ କୁମାର ଦର୍ଶକଙ୍କ ହୃଦୟରେ ଏକ ସ୍ୱତନ୍ତ୍ର ସ୍ଥାନ ଅଧିକାର କରିଛନ୍ତି। ହେଲେ ଏମିତି ସମୟ ଥିଲା ତାଙ୍କୁ ଦି' ପଇସା ରୋଜଗାର କରିବାକୁ ହୋଟେଲରେ କାମ କରିବାକୁ ପଡିଥିଲା। ବ୍ୟାଙ୍କକ୍ର ମେଗ୍ରେ ଗେଣ୍ଟୁ ହାଉସ୍ରେ ସେ ଜଣେ ସେପ୍ ବ୍ୟତୀତ ଝେଟର କାମ କରିଥିଲେ। ୧୯୯୧ରେ ତାଙ୍କୁ ବଲିଉଡ୍ରେ ବ୍ରେକ୍ ମିଳିଥିଲା। ପ୍ରଥମ ସିନେମା ‘ସୌଗନ୍ଧ୍ୟ’ ତାଙ୍କ ଭାଗ୍ୟ ଖୋଲି ଦେଇଥିଲା। ଆଉ ଏବେ ସେ ନିଜକୁ ଜଣେ ଅଲରାଉଣ୍ଡର ଭାବରେ ପରିଚିତ କରାଇ ପାରିଛନ୍ତି। ଯେ କୌଣସି କାମ ହେଉ ଅକ୍ଷୟ ବେଶ୍ ପଙ୍କଜୁଆଲ୍। ଭୋର ପାଞ୍ଚଟାରେ ସେ ପ୍ରତିଦିନ ଉଠନ୍ତି। ତାଙ୍କର ଦୈନନ୍ଦିନ କାର୍ଯ୍ୟସମୟ ହେଉଛି ସକାଳ ୭ରୁ ସନ୍ଧ୍ୟା ୭। ଏପରିକି ଯଦି କୌଣସି ଗୁରୁତ୍ୱପୂର୍ଣ୍ଣ ପ୍ରେସମିଟ୍ କିମ୍ବା ଆଲୋଚନା ଥାଏ ତେବେ ସେ ସକାଳ ୬ଟାରେ ହିଁ ସେଥିପାଇଁ ସମୟ ଦେଇଥାଆନ୍ତି। ଏ ସମ୍ପର୍କରେ ଅକ୍ଷୟ କହନ୍ତି, “ମୋ ଡେଲି ରୁଟିନ୍କୁ ନେଇ ମୁଁ ବେଶ୍ ସଚେତନ। ଭୋର ୫ଟାରେ ଉଠିବା ଏବଂ କାମଗୁଡିକୁ ଠିକ୍ ସମୟରେ କରିବା ମୋର ଏକ ଅଭ୍ୟାସ। ରାତି ୭ଟାରେ ହିଁ ମୁଁ ଡିନର ଶେଷ କରେ।”



ଆଲିୟା

ଚିତ୍ରକର ସଲମାନ

ସଲମାନ ଖାଁ ଜଣେ ଭଲ ଚିତ୍ରକର-ଏକଥାକୁ ହୁଏତ ଅନେକେ ଜାଣି ନ ଥିବେ। ଥରେ ସେ ନିଜ ଅଭିନୀତ ‘ଜୟ ହୋ’ ଫିଲ୍ମର ପୋଷ୍ଟର ପେଣ୍ଟିଂ କରି ସମସ୍ତଙ୍କୁ ଚକିତ କରିଦେଇଥିଲେ। ଏପରି କି ଏହାକୁ ଦେଖି ଆମୀର ତାଙ୍କୁ କେତୋଟି ପେଣ୍ଟିଂ ଆଙ୍କିବାକୁ କହିଥିଲେ। ଆଉ ଏବେ ସେହି ପେଣ୍ଟିଂଗୁଡିକୁ ଆମୀର ନିଜ ଘରେ ସଜାଇ ରଖୁଛନ୍ତି। ସଲମାନଙ୍କର ନିଜର ମେଲ୍ ଥାଇ-ତି ନାହିଁ। ସେ କୌଣସି ବ୍ୟକ୍ତିଙ୍କୁ ସାମ୍ନା ସାମ୍ନି କିମ୍ବା ଫୋନ୍ରେ କଥା ହେବାକୁ ପସନ୍ଦ କରିଥାଆନ୍ତି। ସଲମାନ କଦାପି ମୁଦ୍ରି ରିଭ୍ୟୁ ପଢ଼ି ନ ଥାନ୍ତି। ନାୟକ ଭାବରେ ତାଙ୍କର ପ୍ରଥମ ସିନେମା ଥିଲା ସୁରଜ ବରଜ୍ୟାତାଙ୍କ ‘ମୈନେ ପ୍ୟାର୍ କିୟା’। ଫିଲ୍ମଟି ସୁପରହିଟ୍ ହୋଇଥିଲା। ହେଲେ ଏହାପରେ ସଲମାନ୍ ପାଖାପାଖି ଛଅ ମାସ ଘରେ ବସି ରହିଥିଲେ କାରଣ ତାଙ୍କୁ କୌଣସି ଅଫର ମିଳି ନ ଥିଲା।

ସଲମାନ



ଅତୁଆ ଜଗୁଛି ରେମୁଆନରେଶନ

ଜାହ୍ନବୀ କପୁର ଏବେ ବୋକ୍ସକ୍ସରେ ପଡିଯାଇଛନ୍ତି। ଗୋଟିଏ ପଟେ କାହାଣୀ ଏବଂ ଭୂମିକା ତାଙ୍କର ସିନା ପସନ୍ଦ ହୋଇଛି, ହେଲେ ରେମୁଆନରେଶନକୁ ନେଇ ଫାଇନାଲ ହୋଇପାରୁନାହିଁ। ଲକଡାଉନ୍ ସମୟରେ ତାଙ୍କୁ ଏକ ଅନଟାଇଚମେଣ୍ଟ ସିନେମାରେ ଅଭିନୟ କରିବାକୁ ଅଫର ମିଳିଥିଲା। କାହାଣୀ ଏବଂ ନିଜ ଭୂମିକା ବିଷୟରେ ଶୁଣିବା ପରେ ସେ ସେଥିରେ ଅଭିନୟ କରିବାକୁ ସମ୍ମତ ଜଣାଇଥିଲେ। ହେଲେ ଯେତେବେଳେ ରେମୁଆନରେଶନ କଥା ପଢିଲା, ସେତେବେଳେ ସଂପୂର୍ଣ୍ଣ ପ୍ରଯୋଜକଙ୍କ ଆଖି ଖୋସି ହୋଇଯାଇଥିଲା। କାରଣ ସେହି ଫିଲ୍ମ ପାଇଁ ଜାହ୍ନବୀ ଯେତେ କି ପାରିଶ୍ରମିକ ଡିମାଣ୍ଡ କରିଥିଲେ ତାହା ତାଙ୍କର ପୂର୍ବ ପାରିଶ୍ରମିକର ପାଖାପାଖି ଦୁଇଗୁଣା ଥିଲା। ତେବେ ଏ ନେଇ ପୁଣି ଥରେ ଚିନ୍ତା କରିବାକୁ ପ୍ରଯୋଜକ ଜାହ୍ନବୀକୁ କହିଛନ୍ତି। ସେପଟେ ଏ ନେଇ ଶେଷ ନିଷ୍ପତ୍ତି ନେବାକୁ ତାଙ୍କୁ ବୁଲ୍ ସପ୍ତାହ ଲାଗିଯାଇପାରେ ବୋଲି ସୂଚନା ଦେଇଛନ୍ତି ଜାହ୍ନବୀ।

ଜାହ୍ନବୀ





ବିଏମ୍ ବୈଶାଳୀ

ହାଃ ହାଃ

ଏମିତି ଖାଦ୍ୟ

ସବୁଦିନ ଅନ୍ୟକୁ ଖାଦ୍ୟ ମାଗି ମାଗି ଖାଇ ଜଣେ ଭିକାରି ବିରକ୍ତ ହୋଇଗଲେ । ଆଉ ଠାକୁରଙ୍କୁ ଧ୍ୟାନ କରିବାକୁ ଲାଗିଲେ । ଠାକୁର ପ୍ରସନ୍ନ ହୋଇ- କ'ଣ ମାଗୁଛୁ ମାଗେ । ଭିକାରି- ମତେ ଏମିତି ଖାଦ୍ୟ ଦିଅନ୍ତୁ, ଯାହାକୁ ଖାଇଲେ ଜମା ସରିବନି । ଠାକୁର- ଏଇ ନିଅ 'ରୁଇଁ ଗମ୍' ।

ଉଧାରି

ଭିକାରି ଜଣେ ବ୍ୟବସାୟୀଙ୍କୁ- ଭଗବାନଙ୍କ ନାଁରେ କିଛି ଦେଇଦିଅ ବାବା । ବ୍ୟବସାୟୀ- ଦୋକାନ ଖୋଲିନି । କାଲି ଆସ ଦେବି । ଭିକାରି- ମୋ ଧନାରେ ଉଧାରି ଚଳେନି ବାବୁ ।

ସୂଚନା

ଏଠାରେ ଫଗୋ ପ୍ରକାଶ ପାଇବା ପାଇଁ କିଛି ଟଙ୍କା ଦେବାକୁ ପଡ଼େନାହିଁ । ଯୋଗ୍ୟ ବିବେଚିତ ଫଗୋ ହିଁ ପ୍ରକାଶ ପାଇବ ।

ବିଏମ୍‌ଡ଼କୁ

ପ୍ରଥମ ଭିକାରି ଦ୍ଵିତୀୟ ଭିକାରିକୁ- ଯଦି ତୋର ୧ କୋଟି ଟଙ୍କାର ଲାଗେରି ଲାଗିଯିବ, ତା'ହେଲେ କ'ଣ କରିବୁ ? ଦ୍ଵିତୀୟ ଭିକାରି- ବିଏମ୍‌ଡ଼କୁରେ ଭିକା ମାଗିବାକୁ ଆସିବି ।

ଆପଣଙ୍କ ମୁହିଁ ମଢ଼େଲ ମିରର୍‌ରେ ଦେଖିବାକୁ ଚାହୁଁଥିଲେ ଯୋଗାଯୋଗ: ଧରିତ୍ରୀ ଛୁଟିଦିନ, ବି-୧୫ ରସୁଲଗଡ଼ ଶିଳ୍ପାଞ୍ଚଳ, ଭୁବନେଶ୍ଵର-୭୫୧୦୧୦
ଫୋନ ନଂ: (୦୬୭୪) ୨୫୮୦୧୦୧



ଆସ ହସିବା



ହସ ମଣିଷର ସହଜାତ। ଜନ୍ମ ହେଉ ହେଉ ଶିଶୁଟି କାନ୍ଦେ ଏବଂ ହସେ। ତେଣୁ ହସିବା ପାଇଁ କେହି କାହାକୁ ଶିଖାଏ ନାହିଁ କି କାହାଠାରୁ ତାଲିମ୍ ନେବାର ଆବଶ୍ୟକତା ପଡ଼େନାହିଁ। କଥାରେ କହନ୍ତି, ଏଇ ହସରେ ଅଛି ଅମୃତ। ପୁଣି ଏହି ହସରେ ଅଛି ବିଷ। ହସିଦେଲେ ଶତ୍ରୁ ମିତ୍ରରେ ପରିଣତ ହୋଇଯାଏ। ହସ ବି ପ୍ରକାରାନ୍ତରେ ଶତ୍ରୁ ତିଆରିରେ ସାହାଯ୍ୟ କରେ। ଏ ଜଗତରେ ସମସ୍ତେ ହସନ୍ତି। ବିଜ୍ଞାନ କହେ, ଏହି ହସିବା ପଛରେ ବି ରହିଛି ଶାରୀରିକ ସୁସ୍ଥତାର ସଫଳ ସୂତ୍ର।

ସ୍ୱାସ୍ଥ୍ୟ ପକ୍ଷେ ହିତକର: ହସିବା ସ୍ୱାସ୍ଥ୍ୟପକ୍ଷେ ହିତକର। ଏକଥା ଭେଷଜ ବିଜ୍ଞାନର ଗବେଷକମାନେ ପ୍ରମାଣିତ କରିଛନ୍ତି। ହସିବା ଦ୍ୱାରା ଶରୀରରେ ଏକ ବିଶେଷ ଧରଣର ଶକ୍ତି ସୃଷ୍ଟି ହୋଇଥାଏ। ଏହା ଫଳରେ ହସୁଥିବା ବ୍ୟକ୍ତି ଭିତରୁ ନକାରାତ୍ମକ ଭାବନା ଦୂର ହୋଇଯାଏ। ବ୍ୟକ୍ତି ଭିତରେ ଯେଉଁ ମାନସିକ ଚାପ ରହିଥାଏ ତାହା ତୁରନ୍ତ ନଷ୍ଟ ହୋଇଯାଏ। ସବୁଠାରୁ ଗୁରୁତ୍ୱପୂର୍ଣ୍ଣ କଥା ଏହା ରକ୍ତଚାପକୁ ସନ୍ତୁଳିତ କରେ। ବିଶେଷକରି ଉଚ୍ଚ ରକ୍ତଚାପ ଲକ୍ଷଣ ଥିବା ବ୍ୟକ୍ତିମାନେ ପ୍ରତ୍ୟେକ ଦିନ କିଛି ସମୟ ମନଖୋଲା ହସ ହସିବା ଉଚିତ। ନ ହେଲେ ହସହସ ପରିବେଶରେ ନିଜକୁ ରଖିବା ଉଚିତ। କାରଣ ଏହାଦ୍ୱାରା ସେମାନଙ୍କର ରକ୍ତଚାପ ହ୍ରାସ ପାଇଥାଏ। ୨୦୧୫ରେ ହୋଇଥିବା ଏକ ଅଧ୍ୟୟନରୁ ଜଣାଯାଇଛି ଯେ, ହସୁଥିବା ମଣିଷଙ୍କର ରୋଗ ପ୍ରତିରୋଧକ ଶକ୍ତି ଅନ୍ୟମାନଙ୍କଠାରୁ ଅଧିକ।

ହସ ହେଉଛି ସଂକ୍ରାମକ: ଏକଥା କୁହାଯାଏ, ଯଦି ଜଣେ ଖରାପ ସମୟ ବେଳ ଗତି କରୁଛି ତା'ହେଲେ ତାକୁ ହସରେ ସ୍ୱାଗତ କର। ଏମିତି କହିବାର କାରଣ ହସ ଏମିତି ଏକ ତତ୍ତ୍ୱ ଯାହା ସବୁବେଳେ ସଂକ୍ରାମକ।

ଅର୍ଥାତ୍, ଜଣକ ଓଠର ହସ ଦେଖିଲେ ଆଉ ଜଣେ ହସିବା ପାଇଁ ବାଧା କାରଣ ତାହା ସ୍ୱତଃସ୍ପୃହ ଭାବରେ ହୃଦୟରୁ ବାହାରି ଆସିଥାଏ। ଏହାର ମଧ୍ୟ ବୈଜ୍ଞାନିକ କାରଣ ରହିଛି। ଯେତେବେଳେ ଜଣେ ଅନ୍ୟ ଜଣକର ହସ ଦେଖେ ସେତେବେଳେ ତାହାର ମସ୍ତିଷ୍କରେ ଥିବା 'ଅର୍ବିଟୋଫ୍ରଣ୍ଡାଲ କର୍ଟେକ୍ସ'ଟି ସକ୍ରିୟ ହୋଇଉଠେ। ଫଳରେ ସେ ମଧ୍ୟ ହସିବାକୁ ବାଧ୍ୟ ହୁଏ। ସେଥିପାଇଁ କୁହାଯାଏ ଯେ, ଜଣକର ହସ ଅନ୍ୟଜଣକୁ ସଂକ୍ରମିତ ହୋଇଗଲା।

ଜୀବନ ରେଖା ବଢ଼ାଏ ହସ: ସବୁବେଳେ ହସହସ ରହୁଥିବା ଲୋକମାନେ ଦୀର୍ଘଜୀବୀ। ହାଡ଼ାଡ଼ି ମେଡିକାଲ ସ୍କୁଲ ପକ୍ଷରୁ ହୋଇଥିବା ଏକ ଅଧ୍ୟୟନରୁ ଏକଥା ଜାଣିବାକୁ ମିଳିଛି। ୬୦ରୁ ଉର୍ଦ୍ଧ୍ୱ ବୟସର ପ୍ରାୟ ୬୦ ହଜାର ଲୋକଙ୍କୁ ନେଇ ଏହି ଗବେଷଣା କରାଯାଇଥିଲା। ଗବେଷଣାରେ ସେମାନଙ୍କର ସ୍ୱାସ୍ଥ୍ୟଗତ ବିଭାଗଟିକୁ ପ୍ରାଧାନ୍ୟ ଦିଆଯାଇଥିଲା। ଦେଖାଯାଇଥିଲା ଯେ, ଯେଉଁମାନେ ହସହସ ରହନ୍ତି, ଖୁସିରେ ଦିନ କାଟନ୍ତି ସେମାନଙ୍କର ହାର୍ଟ, ଲଙ୍ଗସ୍ ଆଦି ଖୁବ୍ ସକ୍ରିୟ। ସେମାନଙ୍କ ଶରୀରକୁ ରୋଗ ଆକ୍ରମଣ କରିବାର ସମ୍ଭବନା କମ୍। ସେହିଭଳି ବୟସ ସାଠିଏରୁ ଅଧିକ ବୟସ ସାରିଥିଲେ ମଧ୍ୟ ବୁଢ଼ାବୟସ୍କ ବା ଓଲଟଏକ୍ଜର ଲକ୍ଷଣ ନାହିଁ। ମାତ୍ର ଯେଉଁମାନେ ଗୟାର ମାନସିକତା ସମ୍ପନ୍ନ ସେମାନଙ୍କ ହାର୍ଟ, ଲଙ୍ଗସ୍ ଆଦି ଅପେକ୍ଷାକୃତ ଦୁର୍ବଳ। ରକ୍ତଚାପ ଅସନ୍ତୁଳିତ। ସେମାନଙ୍କଠାରେ ବୁଢ଼ାବୟସ୍କ ଲକ୍ଷଣ ବେଶ୍ ସ୍ପଷ୍ଟ। ଗବେଷକମାନେ ଏହି ସିଦ୍ଧାନ୍ତରେ ଉପନୀତ ହୋଇଥିଲେ ଯେ, ହସିବା ଦ୍ୱାରା ମଣିଷର ସ୍ୱାଭାବିକ ଜୀବନ ରେଖା ମଧ୍ୟ ବୃଦ୍ଧି ପାଇପାରିଥାଏ।

ପଶୁପକ୍ଷୀ ବି ହସନ୍ତି : ହସ ଉପରେ କେବଳ ଯେ ମଣିଷର ଅଧିକାର ତାହା ନୁହେଁ, ପଶୁପକ୍ଷୀ ମଧ୍ୟ ହସନ୍ତି। ସେତିକି ନୁହେଁ, ଗଛ ପତ୍ର ଫୁଲ ବି ହସନ୍ତି। ଚଢ଼େଇଟିଏ କିଟିରିମିଟିରି କରେ। ମାଙ୍କଡ଼ ଖୁଙ୍କାରେ କୁଆ କା କା କରେ। ଆମ ମଣିଷମାନଙ୍କ ପାଇଁ ଏହା ବିରକ୍ତିକର ଶବ୍ଦ। ମାତ୍ର ଗବେଷକମାନେ

କହିଛନ୍ତି ଯେ, ଏହା ହେଉଛି ସେମାନଙ୍କର ଭାବକୁ ପ୍ରକାଶ କରିବାର ଏକ ମାଧ୍ୟମ। ଏହି ମାଧ୍ୟମ ଜରିଆରେ ସେମାନେ ନିଜ ଭିତରର କ୍ଷୋଭ ତଥା ବିଦ୍ରୋହ ଆଦିକୁ ପ୍ରକାଶ କରିଥାନ୍ତି। ସେହିଭଳି ଏହି ଶବ୍ଦକରି ସେମାନେ ନିଜର ସାଥୀଙ୍କୁ ମଧ୍ୟ ଆମନ୍ତ୍ରଣ କରିଥାନ୍ତି। ଗବେଷକଙ୍କ ମତରେ ଅବଶ୍ୟ ସେମାନଙ୍କର ହସକୁ ଆମେ ମଣିଷମାନଙ୍କର ହସ ସହିତ ତୁଳନା କରିପାରିବା ନାହିଁ। ମାତ୍ର ଓଠକୁ ଦାନ୍ତ ଉପରକୁ ଉଠାଇ ସେମାନେ ଯେଉଁ ସଂକେତ ପ୍ରଦାନ କରନ୍ତି ସେହି ବଡ଼ି ଲାଲୁଖକୁ ସେମାନଙ୍କର ହସ ବୋଲି ଧରି ନେବାରେ କୌଣସି ଅସୁବିଧା ନାହିଁ।

୧୯ ପ୍ରକାର ହସ : ଗବେଷକମାନଙ୍କ ମତରେ ହସ ଗୋଟିଏ କି ଦୁଇ ପ୍ରକାରର ନୁହେଁ, ୧୯ ପ୍ରକାରର। ତେବେ ମୋଟାମୋଟି ଭାବରେ ହସକୁ ଦୁଇଭାଗରେ ବିଭକ୍ତ କରାଯାଇଛି। ଗୋଟିଏ ଶାଳୀନ ହସ ଏବଂ ଅନ୍ୟଟି ସାମାଜିକ ହସ। ଶାଳୀନ ହସ ବ୍ୟକ୍ତିରୁ ନିରୁପଣ କରୁଥିବା ବେଳେ ସାମାଜିକ ହସରେ ସାମାଜିକ ସମ୍ପର୍କ ସ୍ଥାପିତ ହୋଇଥାଏ। ସେମାନଙ୍କ କହିବା ଅନୁଯାୟୀ, ବାପାଙ୍କୁ ଦେଖି ଜଣେ ଯେଉଁଭଳି ହସିବ ଅପିଏର ବସ୍ତୁ ଦେଖି ସେଭଳି ହସିବ ନାହିଁ। ଅନ୍ୟ ହସଗୁଡ଼ିକ ମଧ୍ୟରେ ରହିଛି ଲାଜମିଶା ହସ, ମନଖୋଲା ହସ, କ୍ରୋଧଭରା ହସ(ଅଜ୍ଞାସ୍ୟ), ତାହଲ୍ୟଭରା ହସ (ଉପହାସ) ଇତ୍ୟାଦି।





ଚଢ଼େଇର ବାଢ଼ୁଲ କର୍ ହେୟାର୍

ଗୁଷ୍ଠର କାନାରୀ ଏକ କୁନି ସୁନ୍ଦର ଚଢ଼େଇ । ତେବେ ଏହାର ଏମିତି ଏକ ବିଶେଷତ୍ୱ ରହିଛି, ଯାହା ତାକୁ ସ୍ୱତନ୍ତ୍ର କରାଏ । ଆଉ ତାହା ହେଉଛି ତାର କୁନି ମୁଣ୍ଡ । ଏହି କୁନି ମୁଣ୍ଡରେ ଦେଖିବାକୁ ମିଳେ ଏକ କୁଲ ହେୟାର୍ ଷ୍ଟାଇଲ, ଯାହାକୁ ଅନେକେ 'ବାଢ଼ୁଲ କର୍' କହନ୍ତି । କେହି କେହି ଏହାକୁ 'ବିଚଳ୍ପ ହେୟାର୍ କର୍' ବି କହନ୍ତି । ଏହି ହେୟାର ଷ୍ଟାଇଲରେ କୁନି ଚଢ଼େଇଟି ଭାରି ଆକର୍ଷକ ଲାଗେ । ଉଚ୍ଚ ଚଢ଼େଇର ଉତ୍ପତ୍ତି କାନାରୀ ଆଇଲାଣ୍ଡରୁ ହୋଇଛି । ଏମାନେ ଶୁଆଙ୍କ ଭଳି ମଣିଷଙ୍କ ସହ ଏତେଟା ମିଶିପାରନ୍ତି ନାହିଁ । ଏମାନେ ମଣିଷଙ୍କ ହସ୍ତକ୍ଷେପକୁ ବେଶି ପସନ୍ଦ କରନ୍ତି ନାହିଁ । ହେଲେ ଏମାନଙ୍କର କଣ୍ଠ ବହୁତ ମଧୁର । ଏମାନେ ଦୁଇ ପ୍ରକାରର । ଆଉ ସବୁ ଗୁଷ୍ଠର କାନାରୀ ଚଢ଼େଇଙ୍କର ଏଭଳି ହେୟାର୍ ଷ୍ଟାଇଲ୍ ନ ଥାଏ ।



କାର୍ତ୍ତୁନ କର୍ନର

ତମକୁ ପରା କହିଥିଲି ମୋବାଇଲ ଚାର୍ଜରେ ବସେଇ ଶୋଇବନି ବୋଲି । ବ୍ୟାଟେରୀ ଖରାପ ହେଇଯିବ ।

ସେଇଥିପାଇଁ ତ ବ୍ୟାଟେରୀ ଖୋଲି ଚାର୍ଜରେ ବସେଇଛି ।

